

తహారీకే జదీద్ పాకిస్తాన్ వకీలుల్ ఆలా, తహారీకే జదీద్ అంజుమన్ అహ్మదియ్య అధ్యక్షులుగా కాన్సాగుచున్న గౌ॥ చౌద్రి హామీదుల్లాహ్ గారి విశిష్టతల ప్రస్తావన.

హజ్రత్ అమీరుల్ మోమిన్ ఖలీఫతుల్ మసీహ్ అహ్మద్ హుల్లాహ్ తఆలా బనీసైహిల్ అజీజ్ 12.02.2021

తేదిన - మస్జిద్ ముబారక్, ఇస్లామాబాద్ లో ప్రసంగించిన ఖుత్బా జుమా సారాంశము

అష్హదు అన్ లా ఇలాహ ఇల్లాహు వహ్దహు లా షరీక అహు వ అష్హదు అన్న ముహమ్మద్ అబ్దుహు వ రసూలుహు. అమ్మా బఅదు ఫఅవూజ్ బిల్లాహి మిన పైతా నిర్రజీమ్ - బిస్మిల్లా హిర్రహ్మీ నిర్రహీం - అల్ హమ్దు లిల్లాహి రబ్బిల్ ఆలమీన్ - అర్రహ్మీ నిర్రహీం - మాలికి యౌమిద్దీన్ - ఇయ్యాక నఅబదు వ ఇయ్యాక నస్తయీన్ - ఇహ్మద్ సిన్సరాతల్ ముస్తఫీమ - సిరాతల్లజీన అన్ అమ్త అలైహిం ఘైరిల్ మఘ్జూబి అలైహిం వలా జ్జుల్నీన్.

తషహ్వాద్, తఅవ్వుజ్, సూర ఫాతిహా పరనా నంతరం హుజూరె అన్వర్ అయ్యదహుల్లాహు తఆలా బిన్సైహిల్ అజీజ్ ఇలా ప్రసంగించారు:

ఈ రోజు నేను అహ్మదియ్య జమాఅత్ కు చాలా కాలంగా సేవలందించిన గౌ॥ చౌద్రి హామీదుల్లాహ్ గారిని గూర్చి మీ ముందు ప్రస్తావించదలిచాను. వీరు కొన్ని రోజుల క్రితం మృతి చెందారు. వీరు తహారీకే జదీద్ పాకిస్తాన్ కు వకీలుల్ ఆలాగా, తహారీకే జదీద్ అంజుమన్ అహ్మదియ్యకు అధ్యక్షులుగా కొనసాగుచున్నారు. చాలా సంవత్సరాలుగా జల్సా సాలాన ఉన్నతాధికారిగా అనేక బాధ్యతలను నిర్వహిస్తున్నారు. ఫిబ్రవరి 7వ తేదిన తాహిర్ హార్ద్ ఇన్స్టిట్యూట్ లో 87 సంవత్సరాల వయస్సులో మృతి చెందారు. ఇన్నా లిల్లాహి వ ఇన్నా ఇలైహి రాజివూన్.

గౌ॥ చౌద్రి గారి తండ్రి పేరు బాబు ముహమ్మద్ భక్ష్ కాగా, తల్లి పేరు ఆయిషా బి బి సాహెబా. వీరు బెహార్ నగరానికి చుట్టు ప్రక్కల ఉన్నటు వంటి గ్రామీణ ప్రాంతానికి చెందినవారు. చౌద్రి గారు 1934 సం॥లో ఖాదియాన్ జన్మించారు. వీరి జన్మించుటకు 5 సంవత్సరాల పూర్వము వీరి తండ్రి గారు అహ్మదియ్యత్ ను స్వీకరించారు.

చౌద్రి గారు ప్రాథమిక విద్యాభ్యాసం ఖాదియాన్ లో అభ్యసించారు. వీరు 8వ తరగతిలో చదువు చుండగా 1946వ సం॥లో హజ్రత్ ముస్లేహ్ మౌవూద్ రజియల్లాహు అన్ హు జీవిత అంకితం కోసం పిలుపునిచ్చారు. ఆ పిలుపును స్వాగతిస్తూ చౌద్రి గారి తల్లి చౌద్రి గారిని హజ్రత్ ముస్లేహ్ మౌవూద్ రజియల్లాహు అన్ హు సన్నిధికి తీసుకవెళ్ళి, హుజూర్ (రజి)తో “ హుజూర్ ఇతడు నా కుమారుడు, ఇతనిని నేను ధార్మిక సేవ కోసం అంకితం చేస్తున్నాను అని ” విన్నవించుకున్నారు. అందుకు హుజూర్ (రజి) గారు అలా అయినచో ఈ బాలుడికి పై చదువులు చదువించండి అని వారికి సూచించారు. 1949లో చౌద్రిగారు 10వ తరగతి ఉత్తీర్ణులైనారు. ఆ తరువాత వకాలత్ దీవాన్ రబ్బా ఆదేశాల మేరకు ఇంటర్మీడియట్ కౌరకు రబ్బాకు వచ్చారు. వ్రాత పరీక్షల తరువాత హజ్రత్ ఖలీఫతుల్ మసీహుస్సాని రజియల్లాహు తాలా అన్ హు స్వయముగా చౌద్రి గారిని ఇంటర్మీడియట్ చేశారు. ఆ తరువాత వారు పంజాబ్ విశ్వవిద్యాలయం లాహోర్ నుండి ఫస్ట్ డివిజన్ లో ఎం.ఎ మాధమెటిక్స్ పూర్తి చేశారు. 1955లో తాలిముల్ ఇస్లాం కాలేజిలో ఉపాధ్యాయులుగా నియమితులైనారు. ఆ తరువాత రాష్ట్ర మాధమెటిక్స్ శాఖకు అధికారిగా కొనసాగారు. ఆ తరువాత 1960లో సర్గోదాకు చెందిన అబ్దుల్ జబ్బార్ ఖనం గారి కుమార్తే అయినా రజియా ఖనం గారితో వివాహం జరిగింది. 1974 వరకు తాలిముల్ ఇస్లాం కాలేజ్ రబ్బాలోనే వీరు సేవలందిస్తు వచ్చారు.

వారు కాలేజ్ ను వీడిన తరువాత హజ్రత్ ఖలీఫతుల్ మసీహుస్సాని గారు వారిని నాజిర్ జియాఫత్ గా నియమించారు. ఆ తరువాత 1982లో ఖలీఫతుల్ మసీహుస్సాని గారు వీరిని వకీలుల్ ఆలా తహారీకే జదీద్ గా నియమించారు. ఆ పదవితో పాటు కొంత కాలం వరకు వీరు ఎడిషివల్ సదర్ మజ్లిస్ తహారీకే జదీద్ గా కూడ కొనసాగారు. మరల

1989లో జూబ్లీ సంవత్సరం అయినందున మరల వారు సదర్ మజ్లిస్ తహ్సీబీకే జరీద్గా కూడ కొనసాగారు. అలా వారు వారి తుది స్వాస వరకు ఆ బాధ్యతను నెరవేర్చుతూ వచ్చారు. ఇవియే గాకుండా 1986 నుండి వారి తుది స్వాస వరకు ఎడిషనల్ నాజిర్ ఆలాగా కూడ కొనసాగారు.

హజ్రత్ ఖలీఫతుల్ మసీహుస్సాలిన్ రహ్మాహుల్లాహ్ కాలంలో రబ్బాకు స్థానిక అమీర్గా సేవలందించు భాగ్యంను కూడ పొందారు. మజ్లిస్ ఖుద్దాముల్ అహ్మదియ్య రబ్బా మరియు మజ్లిస్ ఖుద్దాముల్ అహ్మదియ్య మర్కజియాలో వివిధ శాఖలలో కూడ సేవలందించు భాగ్యమును పొందారు. ఆ తరువాత 1969 నుండి 1973 వరకు సదర్ మజ్లిస్ ఖుద్దాముల్ అహ్మదియ్య మర్కజియాగా కొనసాగారు. ఆ కాలంలో ప్రపంచం మొత్తం మీద ఖుద్దాముల్ అహ్మదియ్య మర్కజ్ ఒక్కటే ఉండేది. మర్కజ్ నుండే పరిపాలన వ్యవహారములను పర్యవేక్షించేవారు. ప్రతి దేశంలో వేరు వేరుగా సదర్ మజ్లిస్లు ఉండేవారు కాదు.

హజ్రత్ ఖలీఫతుల్ మసీహుస్సాలిన్ రహ్మాహుల్లాహ్ తాలా గారు 1970లో ఖుద్దాముల్ అహ్మదియ్య మర్కజీయ ఇజ్తిమాలో ప్రసంగించుతూ చౌద్రి గారిని గూర్చి ఈ విధముగా తెలిపారు: నేను ఒక స్వచ్ఛమైన యువకునికి, వాస్తవానికి ఆ యువకునికి హజ్రత్ మసీహ్ మూవూద్ అలైహిస్సలాంకు ఎలాంటి రక్త సంబంధం లేనప్పటికీ కేవలం ఆధ్యాత్మిక అనుబంధం పటిష్టముగా ఉన్నందున ఖుద్దాముల్ అహ్మదియ్య నాయకత్వంను అప్పగించాను. అల్లాహ్ తాలా వారికి సేవ చేయు భాగ్యంను కల్పించాడు. వారి ప్రయత్నాలలో శుభములను కల్పించాడు. మా దుఆలను కూడ ఆమోదించాడు.

వారి నాయకత్వపు కాలంలో సయ్యదినా హజ్రత్ ఖలీఫతుల్ మసీహుస్సాలిన్ అయ్యదహుల్లాహ్ తాలా ఆకాంక్ష మేరకు ఖుద్దాముల్ అహ్మదియ్యలోని ప్రతిశాఖ విశిష్ట అభివృద్ధిని సాధించినది. 1974 నాటి విపత్కర పరిస్థితులలో చౌద్రి గారు హజ్రత్ ఖలీఫతుల్ మసీహుస్సాలిన్ గారి ఆదేశానుసారం, విపత్కర కమిటీని ఏర్పాటు చేసి అందుకు ఎనలేని సేవలు అందించారు. హజ్రత్ ఖలీఫతుల్ మసీహుస్సాలిన్ రహ్మాహుల్లాహ్ తాలా లండన్కు ప్రస్థానం చేసిన తరువాత హుజూర్ అన్వర్ ఆదేశం మేరకు లండన్కు వచ్చి సుమారుగా ఒక సంవత్సరం పాటు ఇక్కడే ఉన్నారు. ఇక్కడ జమాఅత్ కేంద్రియా కార్యాలయం మరియు ఇతర వ్యవస్థల నిర్వాహనను చక్కదిద్దుటలో చాలా వరకు కృషి చేశారు. 1982 నుండి 1999 వరకు సదర్ మజ్లిస్ అన్నారుల్లాహ్గా సేవలందించు భాగ్యమును పొందారు. అహ్మదియ్య జమాఅత్ శతాబ్ది వేడుకల ఒక కమిటీని ఏర్పాటు చేయడం జరిగింది. ఆ కమిటీకి కూడ సదర్గా బాధ్యతలు చేపట్టారు. ఏప్రిల్ 2003లో హజ్రత్ ఖలీఫతుల్ మసీహుస్సాలిన్ రహ్మాహుల్లాహ్ తాలా మృతి చెందిన సమయంలో ఖిలాఫత్ కమిటీ ఎన్నికల విభాగానికి అధ్యక్షతను వహించు భాగ్యమును పొందారు. వకీలే ఆలా స్థాయిలో వారు ఆఫ్రికా, యూరప్లతో పాటు అనేక ఇతర దేశాలను పర్యటించారు. 1973లో గౌరవనీయులైన సయ్యద్ మీర్ దావూద్ అహ్మద్ గారు మృతి చెందిన సమయంలక్ష హజ్రత్ ఖలీఫతుల్ మసీహుస్సాలిన్ రహ్మాహుల్లాహ్ తాలా వారికి జల్నా సాలాన అధికార బాధ్యతలను అప్పగించారు. 1973 నుండి నేటి వరకు వీరే జల్నా సాలాన అధికారిగా కొనసాగారు. 1991నాటి ఖాదియాన్ జల్నా సాలానలో హజ్రత్ ఖలీఫతుల్ మసీహుస్సాలిన్ రహ్మాహుల్లాహ్ తాలా పాల్గొన్నప్పుడు హుజూర్ వీరినే జల్నా సాలాన అధికారిగా నియమించారు. 1977లో వారిని జల్నా సాలాన అధికారిగానే కాకుండా జియాఫత్ శాఖకు నాజిర్గా కూడ నియమించారు. 1977 నుండి 1987 వరకు నాజిర్ జియాఫత్గా సేవలందించారు.

వారి జ్ఞాపకార్థముగా వారి శ్రీమతి రజియా ఖానంతో పాటు వారి ఒక కుమారుడు మరియు ఇద్దరు కుమార్తెలు ఉన్నారు. హమీదుల్లాహ్ గారి శ్రీమతి ఇలా తెల్పినారు: 1960లో మా వివాహం జరిగింది. వివాహం తరువాత నేను గమనించిన విషయమేమనగా వారికి లభించు అలవెన్స్లో నుండి ముందుగా చందా చెల్లించేవారు. ముందుగా చందా చెల్లించిన తరువాతనే ఇంటి ఖర్చులకు ఖర్చుచేయమని నచ్చజెప్పారు. వారు తహ్జుద్ సల్పేవారు, ఐదు పూటల నమాజ్లను వారు క్రమం తప్పకుండా సామూహికముగా మస్జిద్లలో లేదా కార్యాలయాలలో సల్పేవారు.

వారి కుమార్తె ఇలా వ్రాసారు: మా అమ్మతో ఏనాడు కూడ గట్టిగా మాట్లాడలేదు. మాకు కేవలం తండ్రిగానే కాకుండా ఒక స్నేహితుడి వలే మెలిగేవారు. మేము అన్ని విషయాలను వారితో పంచుకునేవారము. సాధారణముగా మా చిన్నతనం నుండే మా గదిలో తహాజ్జుద్ నమాజ్ సలుపేవారు. ఆ సమయంలో వారు చేసే దుఆ విన్నందున నాకు నేటికి ఆ దుఆ గుర్తుండిపోయింది.

ఓ శక్తి వంతుడా! అన్ని రకాల విపత్తుల నుండి మమ్ము కాపాడుము.

బాల్యంలో మేము పడుకోవడానికి ముందు కథలు వినిపించేవారు, స్వీడన్ వచ్చిన సమయంలో వారు మా పిల్లలకు కూడ కథలు వినిపించేవారు. మా తండ్రి గారు మా కొరకు దుఆల ఒక బంధాగారం.

వారి కుమారుడు సైతం ఇలాగే వ్రాశారు. వారు సదా రెండు విషయములపై ఎక్కువ శ్రద్ధ వహించేవారు. నమాజులు, వర్తమాన ఖలీఫా ఖుత్బా ఎట్టి పరిస్థితిలో విడిచి పెట్టకూడదని అనేవారు. వర్తమాన ఖలీఫా ఆదేశించిన ప్రతి విషయమును సాధ్యమైనంత వరకు పాటించవలెను. వారింకా ఇట్లు చెప్పిరి. కెనడా దేశస్తులకు ప్రచారము చేయదలచినచో, వారిని ప్రభావితం చేయదలచినచో ఈ వ్యక్తి మమ్ములను గౌరవిస్తాడు, మమ్ములను ఆదరిస్తాడనే భావన వారిలో పడేటట్లు వ్యవహరించవలెనని నాకు ఎల్లప్పుడు చెప్పేవారు.

వకీలుద్దీవాన్ లయిఖ్ నాసిర్ గారిట్లు వ్రాసిరి. చౌద్రి గారు నాకొకసారి ఇట్లు చెప్పిరి. హజ్రత్ ఖలీఫతుల్ మసీహిస్సాలిస్ రహిమహుల్లాహు తఆలా సదర్ ఖుద్దాముల్ అహ్మదియ్యహ్ గా వున్నప్పుడు చౌద్రి గారు ముఆవ్ ఇజ్జిమాగా విధుల్లో వుండిరి. లంగర్ ఖానా (సత్రము) పరిస్థితులను చూసిరమ్మని హజ్రత్ ఖలీఫతుల్ మసీహిస్సాలిస్ రహిమహుల్లాహు తఆలా చౌద్రి గారికి చెప్పిరి. లంగర్ ఇజ్జిమా సమయములో కూడ నడిచేది. కావున అన్నము ఎలా వండినారో, ఎంత వరకు పూర్తి అయినదో తెలుసుకొని రమ్మని అనిరి. చౌద్రి గారిట్లనిరి. నేను బయలు దేరుతుండగా హజ్రత్ గారు తిరిగి పిలిచి ఇట్లనిరి. లంగర్ ఇంచార్జి గారు చాలా కఠిన మనస్కులు. వారు నిన్ను లోనికి రానివ్వరు. నువ్వు ఎలాంటి అధికారము లేకుండా వెళ్ళుతున్నావు. పైగా వారు పెద్ద వయస్కులు. కావున నేను వారికి సహాయకునిగా వుండగా వారు సదర్ ఖుద్దాముల్ అహ్మదియ్యహ్ బ్యాజ్ తీసి నాకు పెట్టి, ఇట్లనిరి. సదర్ ఖుద్దాముల్ అహ్మదియ్యహ్ పంపినారనే సాక్ష్యము ఇప్పుడు నీ దగ్గర వున్నది. ఇప్పుడు వెళ్ళి నివేదిక తీసుకొని రమ్మని ఆదేశించిరి.

హాలీమ్ ఖురైషీ గారిట్లు తెలిపిరి. నిర్వహణ, ఆర్థిక అంశాలలో చాలా కఠినంగా వ్యవహరించేవారు. దుర్వ్యవస్థను అస్సలు భరించేవారు కాదు. ఆర్థిక అంశాలలో గట్టి నిఘా పెట్టేవారు. ధరల గురించి ఎప్పటికప్పుడు తెలుసుకునేవారు. ఏదైనా బిల్లు వచ్చినప్పుడు అందులో పది రూపాయలు ఎక్కువ వున్నను ఫలానా దుకాణములో ఈ వస్తువు ధర వంద రూపాయలుండగా మీరు 110/- రూపాయలు ఎందుకు ఖర్చు చేశారని అడిగేవారు.

వకీలుత్తబ్దీర్ మాజిద్ తాహిర్ గారిట్లు వ్రాసిరి. వారి ప్రతి క్షణము ధర్మ సేవలో గడిచినది. కార్యాలయములోని వివిధ విషయముల గురించి వర్తమాన ఖలీఫా ఆదేశాలు చౌద్రి గారికి పంపించినప్పుడు తక్షణమే ఎలాంటి ఆలస్యము చేయకుండా చర్యలు తీసుకునేవారు. ఎన్నో సార్లు రాత్రి పూట ఆదేశములు అందేవి. వాటిని పాటించుటకు చౌద్రి గారు వెంటనే కార్యాలయానికి చేరుకునేవారు. వాటి గురించి తగిన చర్యలు తీసుకున్న తర్వాతనే ఇంటికి వెళ్ళేవారునిశ్చయముగా వారి కదలికలన్ని అనగా ఆగుట, కూర్చోనుట, నిలబడుట, నడుచుట, మాట్లాడుట, మౌనము పాటించుట అన్నియు వర్తమాన ఖలీఫా ఆదేశములకనుగుణంగా వుండేవి. కొందరు నియమ నిబంధనలకు అధిక ప్రాధాన్యతనిచ్చేవారుంటారు. నియమ నిబంధనలను పాటించాలని అంటారు. అటువంటి వారితో సదా వారిట్లనేవారు. వర్తమాన ఖలీఫా ద్వారా వెలువడే ఆదేశములు, ఉపదేశములే మీ కొరకు నియమ నిబంధనలు. కనుక వాటినే పాటించండి. వాస్తవానికి నియమ నిబంధనలో కూడ ఇటువంటి చట్టము వున్నది.

ముబారక్ సిద్ధీఖీ గారిట్లు వ్రాసిరి. ఒకసారి వారు లండన్ వచ్చి యుండిరి. నేను (అనగా హుజూర్) టి.ఐ.కాలెజ్ పూర్వ విద్యార్థులతో ఒక మీటింగ్ చేయగలరని వారికి అనుమతి ఇచ్చి వుంటిని. హజ్రత్ ఖలీఫతుల్ మసీహ్ ఇలా ఆదేశించారని వెళ్ళి నేను వారికి చెప్పితిని. కావున వారు వచ్చిరి. ఒక సుదీర్ఘ కాలము వరకు జమాఅత్ సేవలందించుటకు

అల్లాహ్ తఆలా మిమ్ములను అనుగ్రహించెను. ఈ సఫలమునకు గల కారణము మాకు చెప్పండి, ఏదేని ఉపదేశము చేయండని నేను వారితో విన్నవించుకోగా బుదులగా వారిట్లు తెలిపిరి. ఒకే రహస్యము గలదు. తమ విద్య, వివేకమును శూన్యమని భావించండి. కండ్లు మూసుకొని వర్తమాన ఖలీఫా విధేయత వహించండి. విధేయత హక్కు చెల్లించుటకు నేను సాధ్యమైనంత వరకు ప్రయత్నము చేశానని మీ హృదయము సాక్ష్యమిచ్చే రీతిలో విధేయత వహించండి.

అల్లాహ్ తఆలా వారి స్థాయి అంతస్థలను పెంచుగాక! వారి వలె ఖిలాఫత్ గట్టి సహాయకులను అందించుగాక! పరిస్థితుల గురించి కూడ దుఆ చేయండి. పాకిస్తాన్ పరిస్థితులను అల్లాహ్ తఆలా త్వరగా మార్చుగాక! అక్కడ స్వేచ్ఛగా అహ్మదీయులు తమ జీవితము గడుపుటకు అనుగ్రహించుగాక!

నేను చెప్పదలచిన రెండవ ముఖ్య విషయమేమనగా ప్రపంచములో కరోనా మహమ్మారి వ్యాపించినది. ఇంగ్లాండ్ లో అమెరికాలో, పాకిస్తాన్ లో లేదా ఇతర దేశములో కూడ దీని హక్కును అహ్మదీయులు సైతం చెల్లించడం లేదు. మొత్తం జాగ్రత్తలు పాటించవలెను. మాస్క్ మొదలగు వాటిని ధరించవలెను. మాస్క్ ధరించినా ముక్కు బయట వుంటుంది. ముక్కు మీద కూడ ధరించవలెను. మెడపై మాస్క్ వున్నచో దానిని ధరించుట లాభమేమిటి? ఇంకా అందరు దగ్గర దగ్గర వుంటారు. భౌతిక దూరం పాటించరు. ప్రభుత్వము నిర్ణయించిన నియమ నిబంధనలను పాటించరు. ఈ విషయమన్నిటిని మనము పాటించవలెను. లేనిచో ఈ మహమ్మారి ఇదే విధంగా ఒకరి నుండి మరొకరికి వ్యాపిస్తుండును. ప్రస్తుతం ప్రయాణములను తగ్గించుకొనుటకు ప్రయత్నించవలెను. అనవసర ప్రయాణములను విడిచిపెట్టవలెను. యూరప్ నుండి పాకిస్తాన్ కు వెళ్ళేవారు సైతం జాగ్రత్తలు పాటించవలెను. ప్రస్తుతం వెళ్ళకపోవడమే మంచిది. సారాంశమేమనగా అల్లాహ్ తఆలా త్వరగా ఈ మహమ్మారిని దూరము చేయుగాక! వ్యాధికి గురైన అహ్మదీయులకు అల్లాహ్ తఆలా త్వరగా స్వస్థత ప్రసాదించుగాక! అనారోగ్యముతో బాధపడుతున్న ఇతర ప్రజలకు కూడ స్వస్థత కలిగించుగాక!

నమాజుల తర్వాత ఇన్ షాఅల్లాహ్ చౌద్రి గారి పరోక్ష అంత్యక్రియ ప్రార్థన కూడ చదివింతును.

అల్ హందులిల్లాహి నహ్మోమదుహు వనస్తకనుహు వనస్తఫ్ఘిఫిరుహు వ నూమిను బిహి వన తవక్కలు అలైహి వ నవూజు బిల్లాహి మిన్ షురూరి అన్ షుసినా వమిన్ సయ్యిఅతి అఅమాలినా మన్ యహ్ ది హిల్లాహు ఫలా ముజిల్ల అహు వమన్ యుజ్ లిల్ హు ఫలా హాదియ అహు వనష్ హదు అన్ లా ఇలాహ ఇల్లాహు వనష్ హదు అన్న ముహమ్మద్ న్ అబ్ దుహు వ రసూలుహు. ఇబాదల్లాహి రహ్మాకుముల్లాహి ఇన్నల్లాహ యఅమురు బిల్ అద్లి వల్ ఇమ్ సాని వ ఇయితా ఇజిల్ ఖుర్బా వ యన్ హా అనిల్ ఫహ్ షాఇ వల్ మున్ కరి వల్ బఘిఇ యఇజుకుం అఅల్లకుం తజక్కరూన్ ఉజ్ కురుల్లాహ్ యజ్ కురుకుం వద్ వూ హు యస్తజిబ్ అకుం వల జిక్ రుల్లాహి అక్బర్.



(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

From, ..... ..... ..... .....	To, ..... ..... ..... .....
---	---